



# जनपथ समाचार

Siliguri | Saturday 22 April 2017 | 12 Page | सिलीगुड़ी | शनिवार 22 अप्रैल 2017 | मूल्य : ₹ 4.00 वर्ष 35 अंक 296 RNI: 34394/82

## सिलीगुड़ी के ज्ञान ज्योति कॉलेज को मिली सीए सीपीटी कोचिंग की मान्यता

सिलीगुड़ी (निज संवाददाता)। सीए बनने का सपना देखने वाले विद्यार्थियों के लिए ओरल सीए सीपीटी कोचिंग अब सिलीगुड़ी के डामापुर स्थित ज्ञान ज्योति कॉलेज में उपलब्ध होगा। यह कॉलेज द इंस्टीच्यूट ऑफ चार्टर्ड एकाउंटेंट्स ऑफ इंडिया (आईसीएआई), नई दिल्ली की बोर्ड ऑफ स्टडीज द्वारा सीपीटी कोचिंग के लिए मान्यता पाने वाला पश्चिम बंगाल का पहला कॉलेज है। आज एक संयुक्त पत्रकार सम्मेलन में इस नई शुरुआत की घोषणा आईसीएआई की सिलीगुड़ी

शाखा के चेयरमैन संजय दास एवं ज्ञान ज्योति कॉलेज के प्रिंसिपल डॉ. पी.आर. भट्टाचार्य ने की। उन्होंने बताया कि इसी मई महीने से कोचिंग के सत्र चालू हो जायेंगे। रेगुलर मॉडल कोर्स और क्रेश कोर्स दोनों की व्यवस्था है।

श्री दास ने आगे बताया कि सीपीटी कोचिंग की मान्यता देना आईसीएआई की बोर्ड ऑफ स्टडीज की लब्ध प्रतिष्ठित संस्थानों के जरिये सीधे विद्यार्थियों तक पहुंचने की दिशा में एक सार्थक पहल है। ज्ञान ज्योति कॉलेज नैक द्वारा मान्यता प्राप्त



एक कॉलेज है, जो पिछले 2005 से सिलीगुड़ी समेत पूरे उत्तर बंगाल के विद्यार्थियों को विभिन्न 15 विषयों

में शिक्षा प्रदान कर रही है। इनमें कॉमर्स, साइंस, आर्ट्स, बीबीए एवं बीसीए संकाय शामिल हैं। एक

सवाल के जवाब में प्रिंसिपल डॉ. भट्टाचार्य ने बताया कि सीपीटी कोचिंग संपूर्ण रूप से बोर्ड ऑफ स्टडीज की देख-रेख में होगी।

इस मौके पर मौजूद सीए सरबजीत सिंह होड़ा ने सीपीटी कोचिंग की व्यवस्थाओं एवं विषयों के बारे में जानकारी दी एवं कहा कि प्रत्येक बैच में 50 विद्यार्थियों का दाखिला लिया जायेगा। कोर्स शुल्क महज 7000 रुपये है। इस अवसर पर आईसीएआई, सिलीगुड़ी के वाइस चेयरमैन पवन लाहोटी, कोषाध्यक्ष अमित गोयल मौजूद थे।